

அருளப்பர் முதல் நிருபம் 3:18

என் பிள்ளைகளே, நம்முடைய சிநேகம் வார்த்தையிலும் நாவிலும் இராமல், கிரியையிலும் உண்மையிலும் இருக்கவேண்டியது.

பழமொழியாகமம் 11:3

நீதிமான்களின் எதார்த்தம் அவர்களை நடத்தும்; துஷ்டரின் சதியோ அவர்களையே நாசமாக்கும்.

பழமொழியாகமம் 21:3

இரக்கத்தையும் நீதியையும் அனுசரிப்பது பலிகளைவிட ஆண்ட வருக்கு அதிகப் பிரியமாம்.

அருளப்பர் முதல் நிருபம் 1:6

ஆகையால் நாம் அவரோடு ஐக்கியமாயிருக்கிறோமென்று சொல்லியும் இருளில் நடப்போமானால், நாம் பொய்யரேயன்றி, உண்மைப்படி நடப்பவர்களல்ல.

உரோமாபுரியார் 1 13:7

ஆகையால் சகலருக்கும் செல்ல வேண்டியவைகளைச் செலுத்துங்கள்; பகுதிக்குரியவனுக்குப் பகுதி; தீர்வைக் குரியவனுக்குத் தீர்வை: அச்சத்துக்குரிய வனுக்கு அச்சம்; சங்கைக்குரியவனுக்கு சங்கை. (மத். 22:21.)

பழமொழியாகமம் 16:28

கெட்டுப்போன மனிதன் சச்ச ரவை மூட்டுகிறான்; வாயாடியும் அரசரைப் பிரிக்கிறான்.

சங்கீதங்கள் 37:7

நான் மிகவுந் தரித்திரனாய் உடல் கூனிப்போய் நாள் முழுவதுந் துக்கத்தால் முகம் வாடித் திரிகிறேன்.

அர்ச். மத்தேயு சுவிசேஷம் 5:8

தூய இருதயமுள்ளவர்கள் பாக்கியவான்கள்: ஏனெனில் அவர்கள் சர்வேசுரனைத் தரிசிப்பார்கள். (சங். 23:4; 72:1.)

இயாகப்பர் பொது நிருபம் 3:17

மேலாவிலிருந்து வருகிற ஞானமோ முந்தமுந்தக் கற்புள்ளதும், பின்னும் சமாதானமுள்ளதும், மரியாதையுள்ளதும், இணக்கமுள்ளதும், நல்லவைகளுக்கு உடந்தையுள்ளதும், இரக்கத்தாலும் நற்கனிகளாலும் நிறைந்ததுமாயிருக்கின்றது. அது யாதொன்றுக்கும் தீர்ப்பிடுகிறதுமில்லை, பாசாங்கு பண்ணுகிறதுமில்லை.

தீமோத்தேயு 2 2:15

நீர் வெட்கப்படாத ஊழியனாகச் சத்திய வாக்கியத்தை ஒழுங்காய்ப் போதித்து, சர்வேசுரனுடைய அங்கீகரிப்புக்கு ஏற்றவராக உம்மைக் காட்டும்படி அக்கறையாய்ப் பார்த்துக் கொள்ளும்.

பழமொழியாகமம் 10:2

அநியாயமாய் சேகரித்த திரவி யங்கள்யாதொரு பயனையுந் தராது; நீதியோவெனில் மரணத்தினின்று விடுவிக்கும்.

இயாகப்பர் பொது நிருபம் 5:12

எல்லாத்துக்கும் முக்கியமாய், என் சகோதரரே, வானத்தின்பேரிலாவது, பூமியின்பேரிலாவது, வேறே எந்த ஆணையிட்டாவது. சத்தியம் பண்ணாதிருங்கள். நீங்கள் தீர்வைக் குள்ளாகாதபடிக்கு உள்ளதை உள்ளதென்றும், இல்லாததை இல்லையென்றும் சொல்லக்கடவீர்கள். (மத். 5:34.)

பழமொழியாகமம் 3:27

நன்மைபுரிய முயலுகின்ற வனை நீ விலக்காதே; உன்னால் இயலு மானால் நீயும் நன்மை செய்.

சங்கீதங்கள் 112:5

உந்நத ஸ்தலங்களில் வசிக்கிற வருமாய், பரலோகத்திலும் பூலோ கத்திலுந் தாழ்வானவைகளை முதலாய் நோக்குகிறவருமாய்,

அர்ச். லூக்காஸ் சவிசேஷம் 8:16

ஒருவனும் விளக்கைக் கொளுத்தி, அதை ஒரு பாத்திரத்தினால் மூடவும் மாட்டான், கட்டிலின்கீழே வைக்கவும் மாட்டான்; ஆனால் உள்ளே வருகிறவர்கள் வெளிச்சத்தைக் காணும்படி, அதை ஒரு விளக்குத்தண்டின் மேல் வைப்பான். (மத். 5:15.)

பழமொழியாகமம் 16:8

அக்கிரமத்தோடு திருப்தி யடைவதைவிட நீதியோடு வறுமைப் படுகிறது நன்று.

உரோமாபுரியார் 1 13:6

இதற்காகவே நீங்கள் பகுதியுஞ் செலுத்திவருகிறீர்கள். ஏனெனில் அவர்கள் இந்த வேலையைப் பார்ப்பதிலே சர்வேசுரனுடைய ஊழியர்களாயிருக்கிறார்கள்.

பழமொழியாகமம் 2:9

நீ அப்போதுமல்லோ நீதி யையும், நியாயத்தையும், நேர்மை யையும், நன்னெறியனைத்தையுங் கண்டுபிடிப்பாய்.

பழமொழியாகமம் 4:25

உன் நேத்திரங்கள் நேரான வற்றை நோக்குவன; உன் கண் இமை களும் உன் பாத அடிகளை முன் செல்வன.